



अखिल नेपाल फुटबल संघ

शहिद स्मारक 'बि' डिभिजन लीग फुटबल प्रतियोगिता नियमावली-२०७८

परिच्छेद-१

प्रारम्भिक

नियम (१) संक्षिप्त नाम र प्रारम्भ :

- क) यस प्रतियोगिताको नाम शहिद स्मारक 'बि' डिभिजन लीग फुटबल प्रतियोगिता २०७८ रहनेछ ।
ख) यो नियमावली तुरुन्त प्रारम्भ हुनेछ ।

नियम (२) परिभाषा :

बिषय वा प्रसंगले अर्को अर्थ नलागेमा,

- क) 'संघ' भन्नाले अखिल नेपाल फुटबल संघलाई सम्झनु पर्दछ ।
ख) 'समिति' भन्नाले संघले प्रतियोगिता संचालानार्थ गठित विभिन्न समितिहरु लीग समिति, प्रतियोगिता समिति, अनुशासन समिति र रेफ्रि समिति आदिलाई सम्झनु पर्दछ ।
ग) 'प्रतियोगिता' भन्नाले शहिद स्मारक 'बि' डिभिजन लीग फुटबल प्रतियोगिता २०७८ लाई सम्झनु पर्दछ ।
घ) 'क्लब वा टिम' भन्नाले संघमा यस वर्ष शहिद स्मारक 'बि' डिभिजन लीग फुटबल प्रतियोगिता २०७८ मा सहभागी 'बि' डिभिजनका क्लब वा टिमहरुलाई मात्र सम्झनु पर्दछ ।

परिच्छेद -२

आयोजक, प्रविधिक तथा खेल संचालन

नियम (१) आयोजक तथा व्यवस्थापक

यस प्रतियोगिताको आयोजक अखिल नेपाल फुटबल संघ हुनेछ र प्रतियोगिता सम्बन्धि सम्पूर्ण प्राविधिक व्यवस्थापनको उत्तरदायित्व संघद्वारा गठित लीग समितिले बहन गर्नेछ ।

नियम (२) खेल स्थल तथा संचालन मिति

प्रतियोगिताका सम्पूर्ण खेलहरु संघले निर्धारण गरेको खेलमैदानमा मिति २०७८ फाल्गुन १८ गते देखि संचालन गरीनेछ ।

नियम (३) आयोजक समिति

अखिल नेपाल फुटबल संघ प्रतियोगिता मुल आयोजक समितिको रुपमा कार्यरत रहनेछ भने लीग समितिले सम्पूर्ण व्यवस्थापनको जिम्मेवारी बहन गर्नेछ ।

नियम (४) समितिहरु

आयोजक समिति अन्तर्गत विभिन्न समिति तथा उप-समितिहरु गठन गर्ने अधिकार संघमा निहित रहनेछ ।

नियम (५) सहभागीता

संघमा आवद्ध रहेको निम्न १४ वटा 'बि' डिभिजनका क्लब वा टिमहरूले संघले निर्धारण गरेको समयमा रितपूर्वक टिम दर्ता गराई यस प्रतियोगितामा सहभागीता हुन पाउनेछन् ।

- | | | | |
|-----------------------|-------------------------------|-----------------------|--------------------------|
| १) आर.सि.टि | २) श्री भगवती क्लब | ३) टुसाल युवा क्लब | ४) भूमिसखेल युथ क्लब |
| ५) ब्वाइज युनियन क्लब | ६) मध्यपुर युथ एसोसियसन | ७) खुमलटार युवा क्लब | ८) श्री कुमारी क्लब |
| ९) बाँसवारी क्लब | १०) नयावस्ती युवा क्लब | ११) सरस्वती युवा क्लब | १२) विरगंज युनाइटेड क्लब |
| १३) सामाजिक युवा क्लब | १४) चर्च ब्वाइज युनाइटेड क्लब | | |

माथि उल्लेखित क्लबहरूले यस **शहिद स्मारक 'बि' डिभिजन लीग फुटबल प्रतियोगिता २०७८** मा सहभागीता नजनाएमा सहभागी नहुने क्लब वा टिमहरूलाई 'सि' डिभिजनमा भारीनुका साथै संघले यसै प्रतियोगिता नियमावली (२२) अनुसार थप कारवाही तथा जरीवाना गरीनेछ ।

नियम (६) टिम दर्ता

यस प्रतियोगितामा सहभागी हुने टिम/क्लबले रु १०,०००/- (दश हजार रुपैया) संघको नाममा नेपाल इन्भेष्टमेन्ट बैंकको खाता नं.००१०१०१००३१३५४ मा टिम इन्ट्र शुल्क बुझाएको भौचर सहित संघले तोकेको समय (२०७८ माघ ६ गतेसम्म) टिम दर्ता गर्नुपर्ने छ ।

नियम (७) खेलाडी दर्ता

१) अखिल नेपाल फुटबल संघद्वारा जारी प्रतियोगिता नियमावलीको अधिनमा रहि खेलाडीहरू (नेपाली नागरीक) मात्र यस प्रतियोगितामा क्लब/टिमहरूबाट (कम्तिमा २० जना र बहिमा ३५ जना) दर्ता भई सहभागी हुन पाउनेछन् । साथै सहभागी क्लबहरूले अफिसियल (प्रशिक्षक, सहायक प्रशिक्षक र टिम मेनेजर) ३ जना अनिवार्य रूपले दर्ता गराउनु पर्नेछ भने थप ४ जना अफिसियल समेत दर्ता गराउन सक्नेछन् । प्रशिक्षक दर्ता गराउदा कम्तिमा ए.एफ.सि. 'सि' लाईसेन्स प्राप्त प्रशिक्षक हुनु पर्दछ । प्रत्येक क्लब /टिमले मिति २०७८ फाल्गुण १० गते सम्ममा न्यूनतम २० जना खेलाडी अनिवार्य रूपमा दर्ता गराउनुपर्नेछ । साथै बाँकी खेलाडी आफ्नो खेल हुने भन्दा ४८ घण्टा (२ दिन) अगाडी दर्ता गराई खेलाउन सकिनेछ । प्रत्येक खेलाडी/अफिसियल दर्ता बापत रु.१,०००/- को वैङ्ग भौचर साथै पेश गर्नु पर्नेछ । दर्ता फारमको साथमा नागरीकता वा राहदानीको प्रतिलिपि र बिमा गरीएको कागजातको प्रतिलिपि अनिवार्य रूपमा पेश गर्नुपर्नेछ । खेलाडी दर्ता अवधि शहिद स्मारक बि डिभिजन लिगको अवधि सम्म मात्र कायम रहनेछ ।

२) कुनै पनि क्लब वा टिमले विदेशी खेलाडी दर्ता गराई खेलाउन पाउने छैन ।

३) शहिद स्मारक 'ए' डिभिजन लीग फुटबल प्रतियोगिता २०७८ र सि डिभिजन लीग छनौट फुटबल प्रतियोगिता २०७८ मा छनौट भएका ३ वटा क्लबहरूबाट दर्ता भएका खेलाडीहरू दर्ता गराई खेलाउन पाउने छैन । सो खेलाडीहरू सोही क्लब(छनौट भएका ३ वटा क्लबहरू)बाट दर्ता भई खेल्नु पर्ने छ ।

४) अखिल नेपाल फुटबल संघ (एन्फा) अर्न्तगत रहेको जिल्ला फुटबल संघ, प्रदेश संघ, एन्फामा कार्यरत प्रशिक्षकहरू र नेपालको राष्ट्रिय फुटबल टिम, नेपालको राष्ट्रिय फुटसल टिमबाट प्रशिक्षक भईसकेका प्रशिक्षकहरूलाई समेत दर्ता गराई खेलाउन पाउने छैन ।

५) खेलाडीहरू दर्ता गर्दा Pre Competition Medical Assessment (PCMA) अनिवार्य रूपमा गरेको हुनुपर्ने छ । साथै दर्ता भएका खेलाडीहरू र अफिसियलहरूको (आफ्नो टिमको पहिलो खेलभन्दा ४८ घण्टा अगाडी) को Covid-19 RT PCR नेगेटिभ रिपोर्ट समेत पेश गर्नु पर्नेछ ।

६) शहिद स्मारक 'ए' डिभिजन लिग २०७८ मा सहभागी टिमबाट दर्ता भइसकेका अफिसियलहरु दर्ता गराउन पाइने छैन ।

नियम (८) परिचय पत्र

१) यस प्रतियोगितामा सहभागी टिमहरुले प्रत्येक दिन खेल खेल्नु अघि खेलाडीहरु र अफिसियलहरुले अनिवार्य रुपमा संघद्वारा बितरित परिचय पत्र (Accreditation Card) ल्याउनु पर्नेछ । म्याच अगाडी म्याच कमिश्नरले खेलाडीहरुको (Accreditation Card) जांच गर्नेछ र यदि कुनै खेलाडीसंग परिचय पत्र (Accreditation Card) नभएमा त्यस्ता खेलाडीहरुले खेल खेल्न पाउने छैन । परिचय पत्र (Accreditation Card) नभएका वा खेल खेल्ने दिन परिचय पत्र साथमा लिई नआउने खेलाडी तथा अफिसियलहरुलाई Substitute Bench मा समेत बस्ने अनुमति दिईने छैन । कुनै पनि टिमबाट दर्ता भएका खेलाडी वा अफिसियलले आफ्नो परिचय पत्र(Accreditation Card) हराएमा सम्बन्धित क्लबले लिखित निवेदन सहित जरीवाना स्वरुप रु.२,०००।(दुई हजार रुपैया) दिई अर्को परिचय पत्र (Accreditation Card) लिनु पर्नेछ । खेल खेल्ने दिन परिचय पत्र हराएमा त्यस्ता खेलाडीलाई खेल्न अनुमति दिईनेछ भने अफिशियललाई पनि Substitute Bench मा बस्ने अनुमति दिईनेछ तर परिचय पत्र हराएको जानकारी सम्बन्धित क्लब मार्फत लिखित रुपमा जानकारी गराई जरीवाना रु.२,०००। (दुई हजार रुपैया) तिरेको हुनु पर्नेछ ।

२) प्रत्येक दिन खेल खेल्ने दुई टिमका खेलाडीहरु र अफिसियलहरुले मात्र संघले प्रदान गरेको परिचय पत्र (Accreditation Card) देखाई खेल मैदानमा प्रवेश पाउनेछ । प्रतियोगितामा सहभागी अन्य टिमका खेलाडीहरु तथा अफिसियलहरु संघले निर्धारण गरेको स्थानमा वा प्यारापिटमा मात्र प्रवेश गर्न पाउने छन् ।

नियम (९) खेल नियमावली

प्रतियोगिताका सम्पूर्ण म्याचहरु विश्व फुटबल महासंघ (FIFA), आई एफ ए बोर्डद्वारा पारित गरी लागु गरेको लज अफ दि गेम (Laws of the Game), ए.एफ.सी.को प्रतियोगिता नियमावली र आयोजक समितिद्वारा जारी गरीएको नियमको अधिनमा रहि यस नियमावलीलाई समेत लागु गरी खेलाईनेछ ।

नियम (१०) खेल प्रणाली

यस प्रतियोगितामा सहभागि १४ वटा क्लब /टिमहरुलाई राउण्ड रोविन लिगको आधारमा खेलाईने छ ।

नियम (११) खेल तालिका

यस प्रतियोगिताको खेल तालिका आयोजक समितिले निर्धारण गर्नेछ । कुनै पनि आकस्मिक वा प्रविधिक कारणवश खेल तालिका परिवर्तन गर्नु परेमा सोको अधिकार आयोजक समितिमा निहित रहनेछ । आवश्यकता अनुसार आयोजक समितिले खेल तालिकामा मिति र समयमा हरेफेर गरेर एउटै समयमा भिन्न मैदानमा खेलाउन सकिने छ ।

नियम (१२) खेल अवधि

यस प्रतियोगिताको प्रत्येक म्याच ४५-४५ मिनेटको दुई हाफ गरि जम्मा ९० मीनेट खेलाइने छ र १५ मिनेटको विश्राम दिईनेछ । १५ मिनेटको समय गणना गर्दा पहिलो हाफको व्हिसेल बाट दास्रो हाफ सुरु हुने व्हिसेललाई मानिने छ ।

नियम (१३) वार्मिङ्ग अप

प्रतियोगितामा सहभागी टिमहरुले खेल मैदानमा म्याच शुरु हुनु भन्दा ५० मीनेट अगाडी मात्र वार्मिङ्ग अप गर्न पाईनेछ भने म्याच शुरु हुन भन्दा २० मीनेट अघि आ-आफ्नो टिमको वार्मिङ्ग अप समाप्त गरी सक्नु पर्नेछ । साथै खेल दौरान बढीमा ३ जना खेलाडीहरु एकै पटक वार्मिङ्ग अप गर्न पाईनेछ भने वार्म अप गर्दा टिम बेन्चमा रहेका १ जना प्रशिक्षक, सहायक प्रशिक्षक, गोल क्लिपर प्रशिक्षक वा अफिशियलहरुले वार्मिङ्ग अप एरियामा मदत गरी प्रशिक्षण गराउन सकिनेछ ।

नियम (१४)

(क) अंक तथा स्थान निर्धारण

- १) यस प्रतियोगिताको प्रत्येक खेलमा विजयी हुने टिमलाई ३ अंक दिइनेछ । खेल बराबर भएमा दुबै टिमलाई १/१ अंक दिइनेछ भने हार्ने टिमले कुनै पनि अंक प्राप्त गर्ने छैन । सबै भन्दा बढि अंक हासिल गरेको आधारमा टिमहरुको स्थान निर्धारण गरीने छ ।
- २) यदी २ वा २ भन्दा बढी टिमहरु बिच अंक बराबर हुन गएमा एशियाली फुटबल महासंघले प्रतियोगिता नियमावलीमा निर्धारण गरे अनुरूप आधारमानि निम्न प्रक्रियाअनुसार स्थान निर्धारण गरीनेछ ।
 - २.१) सम्बन्धित टिमहरु (अंक बराबर भएको टिमहरु बीच मात्र) को खेल नतिजाको आधारमा
 - २.२) सम्बन्धित टिमहरु (अंक बराबर भएको टिमहरु बीच मात्र) बिच गोल अन्तरको आधारमा (गरेको र खाएको गोलको अन्तरबाट)
 - २.३) सम्बन्धित टिमहरु (अंक बराबर भएको टिमहरु बीच मात्र) बिचको खेलमा बढी गोल गरेको आधारमा
 - २.४) सबै खेलहरुको गोल अन्तरको आधारमा
 - २.५) सबै खेलहरुमा बढी गोल गरेको आधारमा
 - २.६) फेयर प्ले प्वाइन्टको आधारमा (पहेलो कार्डको -१, रातो कार्ड (दोहोरो पहेलो कार्ड) को -३, रातो कार्ड -४ अंक गरेर गणना गर्दा सबैभन्दा कम अंक हासिल गर्ने टिम)
- ३) माथि उल्लेखित सबै प्रक्रियाहरुबाट पनि स्थान निर्धारण हुन नसकेमा दुई टिम भए टस (Toss) द्वारा र दुई भन्दा बढी भएमा गोला प्रथाद्वारा स्थान निर्धारण गरिनेछ ।

नियम (१५) श्रेणी परिवर्तन

यस शहिद स्मारक 'बि' डिभिजन लीग फुटबल प्रतियोगिता २०७८ मा अन्तिम दुई स्थान (१३औँ र १४औँ स्थान) हासिल गर्ने क्लब/टिमलाई रेलिगेसनमा पारी आगामी वर्ष श्रेणी परिवर्तन गरी तल्लो श्रेणी (सि)मा राखिने छ । शहिद स्मारक 'बि' डिभिजन लीग फुटबल प्रतियोगिता २०७८ मा सबै भन्दा बढि अंक प्राप्त गरेर प्रथम र द्वितीय हुने २ क्लब/टिमलाई प्रमोशन (बहुवा) गरी आगामी वर्ष 'ए' डिभिजनमा प्रवेश गराईने छ ।

नियम (१६) जर्सी कलर र किट्स

- १) प्रत्येक टिमको दुई भिन्न रंगको (एक आपसमा मेल नखाने) दुई सेट जर्सी हुनुपर्ने छ । जर्सीमा अगाडी १०-१५ सेमी र पछाडी २५-३५ सेमी को नंबर भएको हुनु पर्दछ । र हाफ पाइन्टमा पनि १०-१५ सेमी को नंबर भएको हुनुपर्दछ ।
- २) प्रत्येक म्याचमा जर्सी कलर निर्धारण गर्दा निम्न प्राथमिकताको आधारमा गरीनेछ ।
 - क) टिम 'ए' ले पहिलो कलरको जर्सी ।
 - ख) टिम 'बि' ले पहिलो कलरको जर्सी लगाउन पाउने छ यदि टिम 'ए' को जर्सी कलर संग जुध्न नगएमा ।
 - ग) टिम 'बि' ले दोस्रो कलरको जर्सी लगाउन पर्नेछ यदि टिम 'ए' को जर्सी कलर संग जुध्न गएमा ।
 - घ) यदि टिम 'ए' र टिम 'बि' ले दुबैले पहिलो र दोस्रो कलर जुध्न गएमा म्याच कमिस्नरले दुबै टिमलाई नजुध्ने गरी मिलाएर जर्सी निर्धारण गरीने छ ।

नियम (१७) ग्राउण्ड रिपोर्टिङ

१) प्रत्येक टीमले खेल शुरु हुनुभन्दा कमिन्तमा ९० मिनेट अगाडी खेल्ने ११ खेलाडी तथा ९ सुरक्षित खेलाडीहरु सहितको स्टार्टिङ लिस्ट (Starting List) मा भरि म्याच कमिस्नरलाई बुझाउनु पर्नेछ । साथै ९ सुरक्षित खेलाडीहरु संग बस्ने अन्य ७ जना अफिसियल (प्रशिक्षक, टिम मेनेजर र टिम डक्टर) गरी जम्मा १६ जना मात्र खेलाडी बक्समा बस्न पाउनेछन र निजहरुको नाम स्टार्टिङ लिस्टमा स्पष्ट उल्लेख भएको हुनु पर्नेछ । सहभागी टिमका प्रशिक्षक तथा अफिशियलहरु मध्ये खेल दौरान एक जना मात्र Technical Area मा आई खेल्ने खेलाडीहरुलाई एसिष्ट गर्न पाईनेछ । उपरोक्त अनुसारका खेलाडी र अफिसियलहरु खेलाडी दर्ता नियमावली बमोजिम दर्ता रहेका खेलाडी र अफिसियल हुनु पर्नेछ । यसरी खेलाडी बक्समा बस्ने खेलाडीहरु तथा अफिशियलहरुले म्याच दौरान कुनै पनि Electronic Device हरु (जस्तै: मोबाईल, ल्यापटप, ट्याबलेट र क्यामेरा आदी) प्रयोग गर्न निषेध गरीएको छ ।

नियम (१८) सट्टा खेलाडी

प्रत्येक खेलमा कुनै पनि टीमले ९ सुरक्षित खेलाडीहरु मध्ये ५ खेलाडीहरु (गोलकिपर सहित, ३ पटकमा) सट्टा खेलाडीको रुपमा खेलाउन सक्नेछ ।

नियम (१९) प्रतियोगिता, रेफ्रि तथा अनुशासन समितिको काम, कर्तव्य र अधिकार

१) प्रतियोगिता समिति

प्रतियोगिताको प्रत्येक खेल सुचारु रुपले संचालन गर्न प्रतियोगिता समितिले गरेका निर्णय अन्तिम र मान्य हुनेछ ।

२) अनुशासन समिति

प्रतियोगिता दौरान अनुशासन समितिको निर्णय अन्तिम र मान्य हुनेछ, उक्त निर्णय उपर कुनै अड्डा अदालतमा उजुर र अपिल लाग्ने छैन ।

३) रेफ्रि समिति

प्रतियोगिताका प्रत्येक खेलका लागी रेफ्रिहरु नियुक्त गर्ने अधिकार यस समितीमा निहित रहनेछ । प्रतियोगिता अन्तर्गत प्रत्येक खेलको प्रतिवेदन रेफ्रि समिति मार्फत आयोजक समितिमा प्रतियोगिता समाप्त भए पछि बुझाउनु पर्नेछ ।

नियम (२०) रेफ्रिको भुमिका

प्रतियोगिताका सम्पूर्ण म्याचहरु संघले नियुक्त गरेका रेफ्रिहरुले संचालन गर्नेछ । खेल दौरान रेफ्रिले लिएको निर्णय अन्तिम र मान्य हुनेछ । रेफ्रिको निर्णय उपर कुनै उजुर अपिल लाग्ने छैन ।

नियम (२१) चेतावनी र निष्काशन

१) म्याच दौरान कुनै खेलाडीले एक पटक पहेलो कार्ड पाएमा निज खेलाडीलाई चेतावनी मात्र दिईने छ र सोही खेलाडीलाई पुनः अर्को पटक (प्रतियोगिताको अन्य म्याचमा) पहेलो कार्ड (२ पटक) पाएमा निजलाई आगामी एक म्याच खेलबाट निलम्बन गरिनेछ । एकै म्याच दौरान कुनै खेलाडीले दुई पहेलो कार्ड (रातो कार्ड) पाएमा निज खेलाडीले खेल मैदानबाट निष्काशित हुनु पर्नेछ भने निज खेलाडीले प्रतियोगिताको आगामी एक म्याच खेलबाट निलम्बन गरिनेछ साथै कार्डको गणना क्रमिक रुपले गर्दै जानेछ र कुनै खेलाडीले एक म्याचमा पहेलो कार्ड पाई रातो कार्ड पनि पाएमा निज खेलाडीले मैदान निष्काशित हुनु पर्नेछ तथा पहेलो कार्डको गणना यथावत रहनेछ ।

२) प्रतियोगिता दौरान कुनै खेलाडीले एक पहेलो कार्ड पाईसके पछि अर्को म्याचमा पहेलो कार्डका साथै थप रातो कार्ड पाएमा र आगामी दुई म्याच खेलबाट निलम्बित हुनेछ ।

- ३) म्याच दौरान कुनै खेलाडीलाई सिधै रातो कार्ड पाएमा निज खेलाडीले खेल मैदानबाट निष्काशित हुनु पर्नेछ र आगामी एक म्याच खेलबाट निलम्बन गरीनेछ । साथै घटनाको प्रकृति हेरी थप अनुशासनिक कारवाही समेत गर्न सकिनेछ । प्रशिक्षक वा अफिसियल पनि दुई वटा पहिलो कार्ड वा रातो कार्ड पाएको अवस्थामा आगामी १ म्याच आफ्नो टिमबाट आफ्नो जिम्मेवारी गर्नबाट निलम्बन गरिने छ ।
- ४) माथि उल्लेखित रुपमा खेलाडीहरूले पाएको पहिलो तथा रातो कार्ड पाउंदाको अवस्थामा सो घटनाको गम्भीरतालाई छानवीन गरी अनुशासन समितिले थप अनुशासनिका कारवाही समेत गर्न सकिनेछ ।
- ५) यसै गरी अफिसियलहरूलाई पनि माथि १, २, ३ र ४ मा उल्लेख गरे भै चेतवनी र निष्काशन अनुसार कारवाहि गर्न सकिने छ र सो अनुसार कारवाहि हुदाँ प्लेयर बक्स, खेल मैदानमा अफिसियलको रुपमा कार्य गर्नबाट वञ्चित गरिने छ ।
- ६) प्रतियोगिता दौरान सहभागी टिमका खेलाडीहरू, अफिशियलहरू वा टिमका समर्थकहरूले खेल मैदानमा रहेका रेफ्रि, सहायक रेफ्रि, सुरक्षित रेफ्रि तथा आयोजक समितिका कुनै पनि पदाधिकारीहरूसंग अभद्र व्यवहार गरी गाली गलौच गरिएको पाईएमा, भै(भगडा गरेमा वा खेल अवरुद्ध गरेमा उक्त टिमलाई नै घटनाको गम्भीरताको जांच गरि आवश्यक कारवाहीका साथै आर्थिक जरिवाना समेत गरिनेछ, भने म्याच दौरान कुनै पनि खेलाडीले खेल मैदान भित्र वा बाहीर रेफ्रि माथि हातपात गरी आक्रमण गरेमा त्यस्ता खेलाडीलाई घटिमा १ वर्ष देखि बढिमा ३ वर्ष सम्मका निमित्त निलम्बन गरी संघले संचालन गरेको वा संघको स्विकृतिमा देशभरमा संचालन हुने कुनै पनि प्रतियोगिताहरूमा खेल प्रतिबन्ध लगाईनेछ । तत् सम्बन्धि कुनै उजुर विरोध लाग्ने छैन ।
- ६) खेल स्वछ, खेल भावनाले खेल्नु पर्नेछ । मिलोमतोबाट खेल्ने खेललाई निरुत्साहित गरिनेछ । क्लबहरू बिच मिलोमतोबाट खेल खेल्नेको ठहर भएमा उक्त दुवै टिमलाई आगामी वर्षको लागि एक श्रेणी तल (सि डिभिजन) मा झार्ने छ ।
- ७) क्लब र खेलाडीहरू बिच मिलेमतो भएको सम्बन्धमा सम्बन्धित क्लबबाट उजुरी परेको अवस्थामा उजुरी बमोजिम ठहर भएमा सो खेलाडीलाई आर्थिक जरिवानाका साथै घटिमा १ वर्ष देखि बढिमा ३ वर्ष सम्मका लागि निलम्बन गरीनेछ, भने मिलोमतो गर्ने क्लबलाई सो खेलबाट कुनै अंक प्रदान गरिने छैन । यस सम्बन्धमा आयोजक समितिले अन्य थप कारवाहीको निर्णय समेत गर्न सक्नेछ । यस सम्बन्धमा देशको प्रचलित कानुन बमोजिम समेत कारवाही एवम् सजाय गरीनेछ ।
- ८) विश्व फुटबल महासंघ (FIFA)को आचार संहिता (FIFA Code of Conduct) अनुरूप यदि कुनै टिमले एकै खेलमा ५ वटा पहिलो कार्ड वा ३ वटा रातो कार्ड पाएमा उक्त टिमलाई रु.१०,०००।-(दश हजार रुपैया) जरिवाना गरीनेछ । प्रत्येक पहिलो कार्डको रु ५००।-(पांच सय) र रातो कार्डको रु १०००।-(एक हजार) जरिवाना गरीनेछ ।

नियम (२२) खेल बहिष्कार

- १) एन्फा द्वारा शहिद स्मारक 'बि' श्रेणि लिग २०७८ मा रहभागि हुन मान्यता प्राप्त गरेका 'बि' डिभिजनमा रहेको क्लबहरू मध्ये कुनै पनि क्लब/टिम यस प्रतियोगितामा सहभागी नभएमा उक्त टिम सीधै 'सी' डिभिजनमा झार्नुका साथै नगद रु.५,००,०००।- (पांच लाख रुपैया) जरिवाना गरीनेछ ।
- २) यस प्रतियोगितामा सहभागी हुने कुनै पनि टिमले प्रतियोगितामा सहभागी हुन क्लब दर्ता गराई सकेपछि वा खेल तालिका प्रकाशित गरी सकेपछि खेल बहिष्कार गर्न पाउने छैन । खेल बहिष्कार गरेमा सिधै 'सी' डिभिजनमा झार्नुका साथै नगद रु.४,००,०००।-(चार लाख रुपैया) जरिवाना गरिनुका साथै बहिष्कार गर्ने टिमलाई थप आवश्यक अनुशासनिक कारवाही समेत गर्न सकिनेछ ।
- ३) यस प्रतियोगितामा सहभागी कुनै टिमले खेल दौरान खेल बहिष्कार गरेमा विपक्षी टोलीलाई स्वतः बिजयी घोषित गरि ३ अंक र ३ गोलको प्राथमिकता दिईनेछ, भने खेल बहिष्कार गरेको अवस्थामा ३ गोल भन्दा बढीले अग्रता भएको अवस्थामा बढी गोललाई नै मान्यता दिईनेछ । बहिष्कार गर्ने टिमले उक्त खेल हारेको मानिनेछ । यसरी खेल बहिष्कार गर्ने टिमलाई

सीधै 'सी' डिभिजनमा भारिनुका साथै नगद रु.३,००,०००।-(तीन लाख रुपैया) समेत जरीवान गरिनेछ, भने बहिष्कार गर्ने टिमको बाँकी टिमहरु संगको खेलहरुमा पनि ३ अंक र ३ गोलको प्राथमिकता प्रदान गरीनेछ ।

नियम (२३) स्थगन खेल(Abandoned Match)/रद्द म्याच (Cancelled Match)/खारेज म्याच (Forfeited Match)

- १) **स्थगन खेल(Abandoned Match)** : प्राकृतिक प्रकोप, प्राविधिक वा अन्य कुनै कारणले म्याच स्थगन हुन गएको खण्डमा सो खेल पुनः खेलाउन मिति, समय र स्थानको निर्धारण गरी आयोजक समितिले कम्तिमा २४ घण्टा(१ दिन)अघि सूचना जारी गर्नेछ, जुन सूचना सहभागी सबै टिमहरुलाई मान्य हुनेछ । यसरी कुनै पनि कारणले स्थगन हुन गएको खेलको अवस्था जे जस्तो छ, त्यहिबाट अर्को दिन खेलाईनेछ र उक्त स्थगन म्याचको पहिलो र रातो कार्डको गणना गरीनेछ ।
- २) **रद्द म्याच (Cancelled Match)** : प्राकृतिक प्रकोप, प्राविधिक वा अन्य कुनै कारणले म्याच सुरु हुन नसकि रद्द भएमा कम्तिमा २४ घण्टा(१ दिन)अघि सूचना जारी गरी अर्को दिन सो म्याच खेलाईने छ ।
- २) **खारेज म्याच (Forfeited Match)** : सहभागी टिमले आफ्नो म्याचको Starting List मा कोभिड १९ पोजिटिभ भएको वा अन्य कुनै कारणले १३ जना खेलाडी नभएमा खेल खारेज हुनेछ र विपक्षी टिमलाई ३ अंक र ३ गोल सहित विजेता घोषित गरीने छ । तर सो टिमले आफ्नो बाँकी म्याचहरु खेल्न पाउने छ ।

नियम (२४) औषधी उपाचार व्यवस्था

- १) यस प्रतियोगिता दौरान कुनै पनि खेलाडीहरुलाई खेल मैदान भित्र खेल खेल्दा कुनै चोट पटक तथा दुर्घटना भएको अवस्थामा त्यस्ता खेलाडीहरुलाई आयोजक समितिले प्रथमिक उपचार मात्र उपलब्ध गराइने छ, भने त्यस भन्दा बाहेकका औषधी उपचार गर्न आवश्यक भएमा संघ र सम्बन्धित टिम बिचको आपसी सहमतिमा संघको डक्टरको सल्लाह तथा सुझाव अनुरूप थप उपचारको व्यवस्था मिलाईनेछ ।
- २) आवश्यकता अनुसार कोभिड १९ PCR Test गरिने छ, र पोजिटिभ देखिएमा खेलाडीहरु र अफिसियलहरुको Isolation तथा सम्पूर्ण उपचार खर्च एन्फाले व्यहोर्ने छ । कोभिड पोजिटिभ भएको खेलाडीलाई Starting List मा राखी खेलाउन पाउने छैन ।

नियम (२५) विरोध पत्र

प्रतियोगिता अन्तर्गतको कुनै पनि म्याचमा कुनै पनि टिमले आफ्नो विपक्षी टिम विरुद्ध विरोध पत्र दर्ता गर्नु परेमा खेल सकेको २ घण्टा भित्र रु १०,०००।-(दश हजार) सहित लिखित विरोध पत्र म्याच कमिस्नरलाई दर्ता गराउन सक्ने छ । र खेल सकेको १ दिन भित्र क्लब/टिमले आधिकारीक रुपमा विरोधपत्र एन्फा सचिवालयमा दर्ता गराउन पर्नेछ । सो बारे आयोजक समितिले सो विरोध पत्र अनुसासन समितिमा पठाउने छ र अनुसासन समितिले सो बारे अध्ययन अनुसन्धान गरेर निर्णय गर्नेछ ।

नियम (२६) डोपिङ्ग परिक्षण

शक्तिवर्धक औषधी सेवन गरी कुनै पनि म्याच खेल्न पाईने छैन, आयोजक समितिले आवश्यकता अनुसार खेलाडीको डोपिङ्ग परिक्षण समेत गर्न सकिने छ ।

परिच्छेद-३

आर्थिक पक्ष एवम् पुरस्कार तथा प्रमाण(पत्र)

- १) यस प्रतियोगितामा सहभागी टिमहरुलाई प्रतियोगितामा सहभागि भए बापत एन्फा कार्यसमितिको निर्णय अनुसार रु.१२,५०,०००।-(बाह लाख पचास हजार रुपैया) संघले उपलब्ध गराउनेछ । सो रकम सहभागी क्लबहरुलाई तीन किस्तामा प्रदान गरीनेछ । प्रतियोगिता सुरु हुनु भन्दा अघि पहिलो किस्ता बापत रु.६,००,०००।-(छ लाख) र दोस्रो किस्ता प्रतियोगिता संचालन भइरहँदा ४,००,०००।-(चार लाख) तथा तेस्रो किस्ता प्रतियोगिता समाप्त भईसकेपछि २,५०,०००।-(दुई लाख पचास हजार) प्रदान गरिने छ ।

पुरस्कार तथा प्रमाण पत्र

- १) प्रथम स्थान हासिल गर्ने टिमलाई नगद रु. १५,००,०००/- (पन्ध्र लाख रुपैया) का साथै खेलाडी तथा अफिसियललाई पदक तथा प्रमाण-पत्र सहित शहिद स्मारक शिल्ड प्रदान गरीनेछ।
- २) द्वितीय स्थान हासिल गर्ने टिमलाई नगद रु. १०,००,०००/- (दश लाख रुपैया) का साथै खेलाडी तथा अफिसियललाई पदक तथा प्रमाण-पत्र प्रदान गरीनेछ।
- ३) तृतीय स्थान हासिल गर्ने टिमलाई नगद रु. ५००,०००/- (पाँच लाख रुपैया) का साथै खेलाडी तथा अफिसियललाई पदक तथा प्रमाण-पत्र प्रदान गरीनेछ।
- ४) प्रत्येक म्याचमा विजयी टिमलाई नगद रु. २५,०००/- (पच्चिस हजार रुपैया) प्रदान गरीनेछ भने खेल बराबरी रहेमा दुवै टिमलाई १०,०००/-/१०,०००/- प्रदान गरीने छ।
- ५) प्रत्येक म्याचमा म्यान अफ दि म्याच बराबर ७,५००/- (सात हजार पाँच सय) पुरस्कार प्रदान गरीनेछ।
- ६) प्रतियोगिता अवधिभर अनुशासित भै खेल्ने टिमलाई फेयर प्ले (Fair Play) टिममा घोषित गरी ट्रफि र नगद रु. १,००,०००/- (एक लाख रुपैया) प्रदान गरीनेछ।
- ७) प्रतियोगिता अवधिभरमा सबैभन्दा बढी गोल गर्ने खेलाडी (Highest Scorer) लाई रु. ५०,०००/- (पचास हजार), उत्कृष्ट गोलकिपरलाई रु. ५०,०००/- (पचास हजार) र प्रतियोगिताको सर्वोत्कृष्ट खेलाडीलाई रु. १,००,०००/- (एक लाख) पुरस्कारबाट पुरस्कृत गरीनेछ।

माथि उल्लेखित पुरस्कारहरु संघले तोकेको समय र मितिमा सम्बन्धित क्लबका खेलाडी, प्रशिक्षक तथा अफिशियलहरुबाट अनिवार्य रूपले सहभागी भै ग्रहण गर्नु पर्नेछ। पुरस्कार वितरण कार्यक्रममा सहभागी नहुने वा बिना कारणले पुरस्कार बहिस्कार गर्ने खेलाडी, प्रशिक्षक तथा अफिशियलहरुलाई संघले अनुशासनिक कारवाही गरीनेछ।

परिच्छेद-३

मुल्याङ्कन तथा छनौट समिति

उपरोक्त माथि उल्लेखित पुरस्कार निष्पक्ष एवम् स्वच्छ ढंगबाट प्रदा गर्नका लागि तपशिलमा उल्लेखित तीन देखि पाँच सदस्य निर्णायक समितिको गठन गरीनेछ। सो निर्णायक समितिको निर्णय अनुसार पुरस्कारहरु प्रदान गरीनेछ।

- १) संयोजक- लिग समितिको प्रतिनिधि - १ जना
- २) सदस्य - एन्फा प्राविधिक समितिको प्रतिनिधि - १ जना
- ३) सदस्य - १ जना (प्रशिक्षक)

विविध

नियम (१) बादविवाद

यस प्रतियोगिता सम्बन्धमा कुनै पनि बाद विवादलाई समाधान गर्ने अन्तिम अधिकार संघमा निहित रहने छ।

नियम (२) नियमावलीको व्याख्या

यस नियमावलीको विस्तृत व्याख्या गर्नु परेमा सोको अधिकार अखिल नेपाल फुटबल संघमा मात्र निहित रहने छ र सो सबै सहभागी टिमहरुलाई मान्य हुनेछ।

नियम (३) संसोधन

यस प्रतियोगिता नियमावलीमा संसोधन गर्नु परेमा प्रतियोगितामा सहभागी 'बि' डिभिजनको क्लबहरु र संघको आपसी सहमतिमा संसोधन गर्न सक्ने अधिकार संघमा मात्र निहित रहनेछ।

नियम (४) सर्वोपरिता

यस नियमावलीलाई लागु गर्ने सर्वोपरिता संघमा मात्र अन्तर्निहित रहने छ ।

नियम (५) बाधाअड्काउ

यस नियमावली बमोजिम कार्य गर्दा कुनै बाधाअड्काउ आएमा संघले आवश्यक निर्णय गरी बाधाअड्काउ फुकुवा गर्न सकिनेछ ।

अखिल नेपाल फुटबल संघ